

निम्न लिखित प्रश्नों के उत्तर निर्देशानुसार दीजिए।

- प्र.1 'वह भागा-भागा वहाँ पहुँचा।' रेखांकित पद का परिचय दीजिए : (1)
- प्र.2 कवि ने कविता सुनाई और श्रोता रो पड़े। (सरल वाक्य बनाइए) (1)
- प्र.3 राघव ने परिश्रम करके प्रथम स्थान प्राप्त किया। (संयुक्त वाक्य बनाइए) (1)
- प्र.4 सच्चा मित्र संकट की घड़ी में काम आता है। (मिश्र वाक्य बनाइए) (1)
- प्र.5 'गत वर्ष अपना हिस्सा बहुत साधारण था।' इस कथन में किस हिस्से की बात कही जा रही है? (1)

निम्न लिखित प्रश्नों के उत्तर 30 से 40 शब्दों में दीजिए।

- प्र.6 'ततौरा लोगों के बीच बहुत लोकप्रिय था।' कथन के आधार पर ततौरा के चरित्र की विशेषताओं का वर्णन कीजिए।

अथवा

- 'ततौरा-वामीरो की त्यागमयी मृत्यु शायद इसी सुखद परिवर्तन के लिए थी।' लेखक ने यहाँ किस रूढ़ी की ओर संकेत किया है? रूढ़ियाँ समाज के लिए किस प्रकार हानिकारक हैं। बताइए। (2)
- प्र.7 'कबीर कवि कम एक समाज सुधारक अधिक थे। इस कथन को अपनी पाठ्यपुस्तक में पढ़ी गई साखियों के आधार पर स्पष्ट कीजिए। (2)
- प्र.8 तोप की वर्तमान स्थिति का वर्णन कीजिए। (2)
- प्र.9 'स्त्रियों का एक भाग आगे बढ़ा जिसका नेतृत्व विमल प्रतिभा कर रही थीं।' पंक्ति का आधार ग्रहण करते हुए स्वतंत्रता की लड़ाई में स्त्रियों के योगदान पर अपना मत 50 से 60 शब्दों में स्पष्ट करें। (3)

अथवा

- 'ओपन लड़ाई' से लेखक का क्या तात्पर्य है? कोलकातावासियों ने यह लड़ाई किस प्रकार लड़ी? लगभग 50 से 60 शब्दों में वर्णन कीजिए।
- प्र.10 आप डी.ए.वी. विद्यालय, नई दिल्ली के छात्र अपूर्व गुप्ता हैं। 'पर्यावरण बचाओ' संगठन के अध्यक्ष होने के नाते विद्यार्थियों को इस समूह की सदस्यता ग्रहण करने की अपील करते हुए 20-30 शब्दों में सूचना लिखिए। (3)
- प्र.11 दो मित्रों के बीच होने वाली 'यातायात व्यवस्था के नियम पालना और उल्लंघन' से संबंधित बातचीत को 10 से 12 संवादों के रूप में लिखिए। (3)